

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

8/02/2019

پریس ریلیز

فائن آرٹ فیکلٹی کے طلبہ کے احتجاج پر جامعہ ملیہ کی وضاحت

فائن آرٹ فیکلٹی کے طلبہ کی جانب سے جاری احتجاج میں کچھ طالبات کی شکایت پر تین طلبہ کے خلاف جامعہ ملیہ انتظامیہ نے فوری ایکشن لیتے ہوئے انہیں جامعہ سے معطل کر دیا ہے، تاہم اس معاملہ پر حتمی فیصلہ کے لئے ایک کمیٹی تشکیل دے دی گئی ہے۔ فیصلے کے مطابق جن طلبہ کے خلاف ایکشن لیا گیا ہے وہ دو ہفتوں تک جامعہ میں داخل نہیں ہو سکیں گے اور نہ ہی کلاسوں میں حاضری کے مجاز ہوں گے۔

یونیورسٹی انتظامیہ نے فائن آرٹ فیکلٹی (اپلانڈ آرٹ) کے سربراہ پروفیسر حفیظ احمد کو بھی چھٹی پر بھیج دیا ہے، ان کی جگہ پر قائم مقام سربراہی کی ذمہ داری ڈین فیکلٹی آف فائن آرٹ پروفیسر نزہت کاظمی کو بنایا گیا ہے۔

جامعہ انتظامیہ نے احتجاج میں شامل طلبہ کو یقین دہانی کرائی ہے کہ ان کے مطالبات زیر غور ہیں۔ اپلانڈ آرٹ میں اساتذہ کی کمی کو پوری کرنے کے لئے سلیکشن کمیٹی کی میٹنگ جلد ہی ہوگی۔ اپلانڈ آرٹ اور فیکلٹی کے دیگر شعبہ جات حسب معمول جاری ہیں۔

یونیورسٹی انتظامیہ نے احتجاج میں شامل طلبہ سے متعدد مرتبہ بات چیت کی اور ان کے مسائل سننے کے بعد اس بات کی یقین دہانی کرائی ہے کہ ان کی شکایتوں کو دور کرنے کی ہر ممکن کوشش کی جائے گی۔

انتظامیہ کی جانب سے تمام طرح کی یقین دہانیوں کے باوجود بھی کچھ لوگ شیخ الجامعہ کے آفس کا کل اور آج گھیرا لیا۔ اس کی وجہ سے وائس چانسلر آفس اور انتظامی امور کے دفاتر کو اپنے کام کاج میں پریشانی کا سامنا کرنا پڑا۔ طلبہ کو یونیورسٹی کے گیٹ نمبر 7 میں مرزا غالب کے مجسمہ کے نزدیک احتجاج کی اجازت دی گئی ہے۔

احتجاج کر رہے طلبہ کو کچھ باہری عناصر شدہ دے رہے ہیں، جن کا جامعہ ملیہ سے کوئی بھی واسطہ نہیں ہے، یہ عناصر پر امن تعلیمی فضا کو مسموم کرنے کے لئے سرگرم عمل ہیں۔ جامعہ انتظامیہ فائن آرٹ کے عزیز طلبہ سے اپیل کرتی ہے کہ وہ اپنے کلاسوں میں حاضر ہوں اور کسی کے بہکاوے میں نہ آئیں۔

احمد عظیم

عوامی تعلقات افسر اور میڈیا کوآرڈینیٹر

جامعہ ملیہ اسلامیہ

نئی دہلی

